

τάχει καὶ ἐπὶ τραχήλους αὐτῶν ἐπιβήσῃ. <sup>26</sup>οἱ τρυφεροί μου ἐπορεύ- 26  
θησαν ὁδοὺς τραχείας, ἥρθησαν ὡς ποίμνιον ἡρπασμένον ὑπὸ<sup>27</sup>  
ἐχθρῶν. — <sup>27</sup>θαρρησατε, τέκνα, καὶ βοήσατε πρὸς τὸν θεόν, ἔσται 27  
γὰρ ὑμῶν ὑπὸ τοῦ ἐπάγοντος μνεία. <sup>28</sup>ῶσπερ γὰρ ἐγένετο ἡ διάνοια 28  
ὑμῶν εἰς τὸ πλανηθῆναι ἀπὸ τοῦ θεοῦ, δεκαπλασιάσατε ἐπιστρα-  
φέντες ζητῆσαι αὐτόν. <sup>29</sup>δ γὰρ ἐπαγαγὼν ὑμῖν τὰ κακὰ ἐπάξει 29  
ὑμῖν τὴν αἰώνιον εὐφροσύνην μετὰ τῆς σωτηρίας ὑμῶν.

<sup>30</sup>Θάρσει, Ιερουσαλημ, παρακαλέσει σε ὁ ὀνομάσας σε. <sup>31</sup>δεί- <sup>30</sup>  
λαιοι οἱ σὲ κακώσαντες καὶ ἐπιχαρέντες τῇ σῇ πτώσει, <sup>32</sup>δείλαιαι <sup>31</sup>  
αἱ πόλεις αἵς ἐδούλευσαν τὰ τέκνα σου, δειλαίᾳ ἡ δεξαμένη τοὺς  
υἱούς σου. <sup>33</sup>ῶσπερ γὰρ ἐχάρη ἐπὶ τῇ σῇ πτώσει καὶ εὐφράνθη <sup>32</sup>  
ἐπὶ τῷ πτώματί σου, οὕτως λυπηθήσεται ἐπὶ τῇ ἔαυτῆς ἐρημίᾳ.  
<sup>34</sup>καὶ περιελῶ αὐτῆς τὸ ἀγαλλίαμα τῆς πολυοχλίας, καὶ τὸ ἀγαυρίαμα <sup>33</sup>  
αὐτῆς ἔσται εἰς πένθος. <sup>35</sup>πῦρ γὰρ ἐπελεύσεται αὐτῇ παρὰ τοῦ αἱ- <sup>34</sup>  
ωνίου εἰς ἡμέρας μακράς, καὶ κατοικηθήσεται ὑπὸ δαιμονίων τὸν  
πλείονα χρόνον. — <sup>36</sup>περίβλεψαι πρὸς ἀνατολάς, Ιερουσαλημ, καὶ <sup>35</sup>  
ἴδε τὴν εὐφροσύνην τὴν παρὰ τοῦ θεοῦ σοι ἐρχομένην. <sup>37</sup>ἴδοὺ <sup>36</sup>  
ἔρχονται οἱ υἱοί σου, οὓς ἔξαπέστειλας, ἔρχονται συνηγμένοι ἀπ’  
ἀνατολῶν ἔως δυσμῶν τῷ βῆματι τοῦ ἄγιου χαίροντες τῇ τοῦ  
θεοῦ δόξῃ. — <sup>1</sup>ἔκδυσαι, Ιερουσαλημ, τὴν στολὴν τοῦ πένθους καὶ <sup>5</sup>  
τῆς κακώσεώς σου καὶ ἔνδυσαι τὴν εὐπρέπειαν τῆς παρὰ τοῦ θεοῦ  
δόξης εἰς τὸν αἰῶνα. <sup>2</sup>περιβαλοῦ τὴν διπλοΐδα τῆς παρὰ τοῦ θεοῦ  
δικαιοσύνης, ἐπίθου τὴν μίτραν ἐπὶ τὴν κεφαλήν σου τῆς δόξης  
τοῦ αἰωνίου. <sup>3</sup>ὅ γὰρ θεὸς δείξει τῇ ὑπὸ οὐρανὸν πάσῃ τὴν σὴν <sup>2</sup>  
λαμπρότητα. <sup>4</sup>κληθήσεται γάρ σου τὸ ὄνομα παρὰ τοῦ θεοῦ εἰς <sup>3</sup>  
τὸν αἰῶνα Εἰρήνη δικαιοσύνης καὶ δόξα θεοσεβείας. — <sup>5</sup>ἀνάστηθι, <sup>4</sup>  
Ιερουσαλημ, καὶ στῆθι ἐπὶ τοῦ ὑψηλοῦ καὶ περίβλεψαι πρὸς ἀνα-  
τολὰς καὶ ἴδε σου συνηγμένα τὰ τέκνα ἀπὸ ἡλίου δυσμῶν ἔως  
ἀνατολῶν τῷ βῆματι τοῦ ἄγιου χαίροντας τῇ τοῦ θεοῦ μνείᾳ.  
<sup>6</sup>ἔξῆλθον γὰρ παρὰ σοῦ πεζοὶ ἀγόμενοι ὑπὸ ἐχθρῶν, εἰσάγει δὲ <sup>6</sup>  
αὐτοὺς ὁ θεὸς πρὸς σὲ αἰρομένους μετὰ δόξης ὡς θρόνον βασι-  
λείας. <sup>7</sup>συνέταξεν γὰρ ὁ θεὸς ταπεινοῦσθαι πᾶν δρός ὑψηλὸν καὶ <sup>7</sup>  
θῖνας ἀενάους καὶ φάραγγας πληροῦσθαι εἰς ὁμαλισμὸν τῆς γῆς,  
ἵνα βαδίσῃ Ισραὴλ ἀσφαλῶς τῇ τοῦ θεοῦ δόξῃ. <sup>8</sup>ἔσκιασαν δὲ <sup>8</sup>  
καὶ οἱ δρυμοὶ καὶ πᾶν ξύλον εὐωδίας τῷ Ισραὴλ προστάγματι

<sup>25</sup> τραχηλους] pr. τους A† || <sup>26</sup> υπο] απὸ A† || <sup>27</sup> θαρρησατε B†: cf. 21  
|| <sup>28</sup> πλανηθ.] + υμας A | δεκαπλασ.] pr. ουτω νυν A† || <sup>30</sup> παρακαλει A  
33 τω > A† || <sup>34</sup> αγαλλιαμα] αγαλμα A† | εσται] in fin. tr. L, > B† ||  
36 ερχομ.] pr. επ A† || <sup>37</sup> ερχ. συνηγμ.] tr. A† | ανατολης A†

<sup>51</sup> καὶ της > A | δοξης] pr. σοι A† || <sup>2</sup> αιωνιου] αγιου A† || <sup>5</sup> εως] pr.  
και A† | χαιροντες A || <sup>6</sup> ως > A† | θρονον] υιους A